

ఘనంగా అబ్దుల్ కలాం జయంతి



కలాం చిత్రపటం వద్ద నివాళులర్పిస్తున్న జిల్లా గ్రంథాలయ సంస్థ చైర్మన్ పున్నరాజేశ్వర్, లైబ్రరీ సిబ్బంది, పాఠకులు

కామారెడ్డి, అక్టోబర్ 15 : మాజీ రాష్ట్రపతి ఏపీజే అబ్దుల్ కలాం జయంతిని జిల్లా కేంద్రంలోని గ్రంథాలయంలో ఆదివారం ఘనంగా నిర్వహించారు. ఈ సందర్భంగా ఆయన చిత్రపటానికి గ్రంథాలయ సంస్థ జిల్లా చైర్మన్ పున్నరాజేశ్వర్ పూలమాల వేసి నివాళులు అర్పించారు. కలాం జీవితం ప్రతిభకృతికి సూర్విదాయకం అని అన్నారు. కార్యక్రమంలో గ్రంథాలయ సిబ్బంది, పాఠకులు పాల్గొన్నారు.

గంగపుత్ర సంఘం జిల్లా కార్యవర్గం ఎన్నిక



నూతన కార్యవర్గ సభ్యులను సన్మానిస్తున్న సంఘ నాయకులు

కామారెడ్డి, అక్టోబర్ 15 : జిల్లా కేంద్రంలోని సీనియర్ సిటిజన్స్ భవనంలో జిల్లా గంగపుత్ర సంఘం నూతన కార్యవర్గాన్ని ఆదివారం ఏకగ్రీవంగా ఎన్నుకున్నారు. జిల్లా అధ్యక్షుడిగా మారవేణి రాజన్న, ప్రధాన కార్యదర్శిగా పాక వెంకటేశ్, కోశాధికారిగా అంగల రాజప్రభాకర్ను నియమించారు. అనంతరం నూతన కార్యవర్గ సభ్యులను ఘనంగా సత్కరించారు. కార్యక్రమంలో రాష్ట్ర సంఘం ప్రతినిధి పాక రవిప్రసాద్, జిల్లా ప్రదేశ్ సంఘం అధ్యక్షుడు పండ్ల రాజు, రాష్ట్ర సంప్రదాయ మత్యకారుల సంఘం అధ్యక్షుడు పంపరి శ్రీనివాస్, గోనే శ్రీనివాస్, జిల్లా గంగపుత్ర చైతన్య సమితి అధ్యక్షుడు పరమేశ్వర్, ఎన్నికల అధికారి అనిల్ కుమార్, వివిధ మండలాల ప్రతినిధులు పాల్గొన్నారు.

మున్నూరు కాపు సంఘం ఇన్చార్జిగా గంగాధర్



ఇన్చార్జి, కో-కన్వీనర్ను సన్మానిస్తున్న సంఘ సభ్యులు

బాన్సువాడ, అక్టోబర్ 15: పట్టణంలోని సంఘ భవనంలో మున్నూరు కాపుల సమావేశాన్ని ఆదివారం నిర్వహించారు. ఈ సందర్భంగా నియోజకవర్గ ఇన్చార్జిగా వనం గంగాధర్, కో-కన్వీనర్గా దాసరి శ్రీనివాస్ను ఎన్నుకున్నారు. అనంతరం వారిని సన్మానించారు. కార్యక్రమంలో సంఘ అధ్యక్షుడు శ్రీకాంత్, ప్రధాన కార్యదర్శి వీరేశం, దుర్గి, మిర్జాపూర్, కిష్టాపూర్ సర్పంచులు శ్యామలా శ్రీనివాస్, వెంకటరమణ, పుల్లెని బాబూరావు, దేశాయిపేట్ ఎంపీటీసీ రమణ, సుభాష్, దాసరి జీవన్, సత్యం, మాణిక్యం, రాము, ఎం.పాపయ్య కమిటీ అధ్యక్షుడు సబ్బిడి సుభాష్, డాక్టర్ వెంకటేశ్ తదితరులు పాల్గొన్నారు.



ఘనంగా బతుకమ్మ సంబురాలు

జిల్లాలో బతుకమ్మ సంబురాలు కొనసాగుతున్నాయి. దోమకొండ, బీబీపేట్ మండలల్లో వేడుకలను ఆదివారం ఘనంగా నిర్వహించారు. తొర్రక్క పూలతో అందంగా పేర్చిన బతుకమ్మలతో గ్రామ కూడళ్ల వద్ద ఆడిపాడారు. అనంతరం చెరువుల్లో బతుకమ్మలను నిమజ్జనం చేశారు.

దోమకొండ/బీబీపేట్, అక్టోబర్ 15

ఉత్కంఠగా క్రీడా పోటీలు

- చివరి దశకు జోన్ స్టాయి స్పోర్ట్స్ మీట్
- నేడు ముగింపు.. కలెక్టర్ చేతుల మీదుగా బహుమతుల ప్రదానం

బాన్సువాడ రూరల్, అక్టోబర్ 15 : మండలంలోని బోర్డం క్యాంపు సాంఘిక సంక్షేమ బాలికల గురుకుల పాఠశాలలో ఈ నెల 13న ప్రారంభమైన 9వ జోన్ స్టాయి స్పోర్ట్స్ మీట్ -2023 పోటీలు కొనసాగుతున్నాయి. అండర్ - 14, 17, 19 విభాగాల్లో గేమ్స్, అథ్లెటిక్స్ పోటీలు నిర్వహిస్తుండగా, 3వ జోన్ పరిధిలోని కామారెడ్డి, సిద్దిపేట జిల్లాల విద్యార్థినులు 1275 మంది పాల్గొంటున్నారు. ఆదివారం హ్యాండ్ బాల్, కబడ్డీ, వాలీబాల్, ఖోఖో, బాల్ బ్యాడ్మింటన్ సెమీఫైనల్, ఫైనల్ పోటీలు ఉత్కంఠగా జరిగాయి. పోటీల్లో భాగంగా క్యాంపుపైర్ నిర్వహించారు. సోమవారంతో పోటీలు ముగుస్తాయని ప్రిన్సిపాల్ పద్మకుమారి తెలిపారు. ముగింపు కార్యక్రమానికి కలెక్టర్ జితేశ్ వీ పాటిల్ ముఖ్యఅతిథిగా హాజరై క్రీడాకారులకు బహుమతులను అందజేస్తారని తెలిపారు. ఉదయం నుంచి సాంస్కృతిక కార్యక్రమాలు కొనసాగుతాయని తెలిపారు. ప్రిన్సిపాళ్లు లక్ష్మీబాయి, శోభారాణి, పుష్పలత, నళిని, సవిత, స్వప్న, సత్యనారాయణ, పూర్ణవందరీరావు తదితరులు పాల్గొన్నారు.



వాలీబాల్ పోటీల్లో తలపడుతున్న బోర్డం, సిద్దిపేట జట్లు



ఖో ఖో ఆడుతున్న రామకృపేట్, దోమకొండ జట్లు

శతకోటి రహస్యాలు పరిశోధన గ్రంథం ఆవిష్కరణ

కామారెడ్డి, అక్టోబర్ 15: కవి, రచయిత, విమర్శకుడు గన్ను కృష్ణమూర్తి రచించిన శతకోటి రహస్యాలు పరిశోధన గ్రంథాన్ని జిల్లా కేంద్రంలోని కర్ణాటక బీకూడీ కళాశాలలో తెలంగాణ రచయితల వేదిక అధ్యక్షుర్యంలో ఆదివారం ఆవిష్కరించారు. అంతకుముందు కృష్ణమూర్తి చిత్ర పటానికి పూలమాలలు వేసి నివాళులు అర్పించారు. ఈ సందర్భంగా తెరవే బాధ్యులు మాట్లాడుతూ.. తక్కువ అక్షరాలతో ఎక్కువ బాపుకతను పొదిగే లక్షణం కృష్ణమూర్తి కవి తలో ఉంటుందని కొనియాడారు. ప్రత్యేక శైలితోపాటు వ్యంగ్యాన్ని అస్త్రంగా చేసుకొని శాస్త్రీయమైన అంశాలను కవితీకరించి పాఠకులకు అందించారని తెలిపారు. శతకోటి రహస్యాలు పుస్తకాన్ని ముద్రించిన కృష్ణమూర్తి



పుస్తకాన్ని ఆవిష్కరిస్తున్న తెరవే ప్రతినిధులు

కూతురు లక్ష్మీలీలను అభినందించారు. కార్యక్రమంలో తెరవే జిల్లా అధ్యక్షుడు గపూర్ శిక్షక్, ప్రముఖ కవి సూరారం శంకర్, తెరవే బాధ్యులు అల్లిమోహన్ రాజ్, గంగాప్రసాద్, పీతంబర్, రామచంద్రం, చంద్రకాంత్, నాగభూషణం, శేషారావు, రామస్వామి, అమరేశం ప్రసాద్, కరుణాకర్ తదితరులు పాల్గొన్నారు.

నేటి నుంచి ప్రజావాణి రద్దు

కామారెడ్డి, అక్టోబర్ 15: ప్రజా సమస్యల తక్షణ పరిష్కారం కోసం కలెక్టరేట్లో ప్రతి సోమవారం నిర్వహించే ప్రజావాణి కార్యక్రమాన్ని రద్దు చేస్తున్నట్లు కలెక్టర్ జితేశ్ వీ పాటిల్ ఆదివారం ఒక ప్రకటనలో తెలిపారు. అసెంబ్లీ ఎన్నికల నేపథ్యంలో కోడ్ అమలు, అధికారులు ఎన్నికల విధుల్లో నిమగ్నమై ఉన్నందున ఈ నిర్ణయం తీసుకున్నట్లు పేర్కొన్నారు. ఎన్నికలు ముగిసిన అనంతరం ప్రజావాణి కార్యక్రమం యథావిధిగా కొనసాగుతుందని తెలిపారు. జిల్లా ప్రజలు అధికార యంత్రాంగానికి సహకరించాలని కలెక్టర్ కోరారు.

సీఎంఆర్ఎఫ్ చెక్కు అందజేత



చెక్కును అందజేస్తున్న సర్పంచ్, జీఆర్ఎస్ నాయకులు

దోమకొండ, అక్టోబర్ 15: మండలంలోని అంచనూర్ గ్రామానికి చెందిన దూడ లింగం కుటుంబానికి మంజూరైన సీఎంఆర్ఎఫ్ చెక్కును సర్పంచ్ బుర్రాని సమతాస్వామిగౌడ్ ఆదివారం అందజేశారు. ఈ సందర్భంగా ప్రభుత్వ విప్ గంప గోవర్ధన్, బీఆర్ఎస్ ప్రభుత్వానికి బాధిత కుటుంబ సభ్యులు కృతజ్ఞతలు తెలిపారు. కార్యక్రమంలో ఎంపీటీసీ సభ్యుడు లక్ష్మణ్, బీఆర్ఎస్ గ్రామ అధ్యక్షుడు సంజీవరెడ్డి, ఉపసర్పంచ్ నరేశ్, సాస్టెబిల్ డైరెక్టర్ రఘురాములు, రైతు బంధు కన్వీనర్ నర్సంహలు, ఎస్ఎంసీ చైర్మన్ రామచంద్రం, యాత్ర అధ్యక్షుడు నవీన్, నాయకులు భాస్కర్, లింగం, తిరుపతి తదితరులు పాల్గొన్నారు.

కడుపునొప్పి భరించలేక

వివాహిత ఆత్మహత్య

దోమకొండ, అక్టోబర్ 15: కడుపునొప్పి భరించలేక వివాహిత ఆత్మహత్య చేసుకున్న ఘటన మండల కేంద్రంలో చోటుచేసుకున్నది. ఎస్సై మురళి తెలిపిన వివరాల ప్రకారం... ఆంధ్రప్రదేశ్ రాష్ట్రం ప్రకాశ్ జిల్లా దర్శి మండలానికి చెందిన కొర్కొపట్టి లక్ష్మీతిరుపతమ్మ (22) దోమకొండకు వచ్చి స్థిరపడింది. ఆదే రాష్ట్రానికి చెందిన రవిశేఖర్ రెండేండ్ల క్రితం వివాహం చేసుకుంది. కొన్ని రోజులుగా కడుపునొప్పితో బాధపడుతున్న లక్ష్మీతిరుపతమ్మ శనివారం రాత్రి ఇంట్లో ఉర్రేసుకొని ఆత్మహత్యను పాల్పడింది. మృతు రాలి తండ్రి ఫిర్యాదు మేరకు కేసు నమోదు చేసుకొని దర్యాప్తు చేస్తున్నామని ఎస్సై తెలిపారు.



దోమకొండలో బతుకమ్మ ఆడుతున్న మహిళలు